

ابتدائی اردو ناول میں تعلیمِ نسوان اور استعماری صورتِ حال

ڈاکٹر محمد نعیم*

Abstract

Colonial predicament brought forth new social possibilities and challenges for Indian subjects. To accommodate, assimilate or resist these changes they used printed word. This technology provided them the space to understand, interpret and construct the situation and disseminate their thoughts and reactions in forms of literary genres. They introduced cultural reform or revivalist tropes of female education in newly introduced genre, the novel. It is interesting and important to underscore these trends. In this article I will use comparative methodology to understand the different reactions of Muslim elites regarding the female education. Nazir Ahmad's *Miratul Uroos*(1869), Shad Azeem Abadi's *Soratal Khayal*(1881) and Nawab Afzal-ud-Din Ahmad's, *Fasan-e-Khursheedi* (1891) will be the primary texts to underscore the Indian reactions to the colonial situation. This will help us understanding the transforming middle class milieu of late 19th century and the genealogy of female pedagogy in the subcontinent.

ملخص

ریاست کی جدید شکل سے قبل، جسے صنعتی میہشت نے ممکن بنایا، ریاستی ڈھانچہ زرعی پیداوار اور جاگیردارانہ اقدار پر انحصار کرتا تھا۔ یورپی صنعتی انقلاب نے اس سماجی ساخت کو

* استاذ پروفیسر اردو، یونیورسٹی آف سرگودھا۔

تبديل کیا اور سرمایہ دارانہ معاشری نظام کی ضرورتیں پوری کرنے کے لیے ہنرمند افراد کی تیاری کا بندوبست عام تعلیمی اداروں کے اجرا اور باقاعدہ نظام الاوقات کے تعین سے کیا۔ ابغظیم میں استعماریت کا ابتدائی دور ہندوستانی تہذیب اور اس کے مظاہر کے اعتراض کا دور ہے جب انگریز مستشرقین کی پہلی نسل اٹھارویں صدی میں ہندوستانی زبانوں اور تہذیب کو حیرت و تحسین کی نظر سے دیکھتی ہے۔ تاہم جیسے جیسے استعماریت کے قدم جلتے ہیں، برطانیہ میں لبرلزم عام ہوتا ہے اور ہندوستان میں استعماریوں کی ضرورتیں بڑھتی ہیں، ویسے ویسے ہندوستانی تہذیب کے بارے استعماریوں کی رائے میں تحریر اور یہاں کی آبادی کو اپنے مقاصد کے تحت تغیر کرنے کی خواہش زور پکڑتی ہے۔ جو خوب تھا اب بتدریج ناخوب ہوا۔ 1857 کی جنگ آزادی استعماریوں (Colonizers) اور مقامیوں ہر دو کو مفاہمت کی راہ ملاش کرنے پر تیار کرتی ہے۔ ایک کا مقصد دوبارہ ایسی بغاوت کی روک تھام ہے، دوسرے کے پیش نظر اپنی پوزیشن بحال کرنے کا سوال ہے۔ ایسے عالم میں شمالی ہندوستان سماجی اصلاح کی مختلف تحریکوں کا گھر بنتا ہے جن میں ایک تعلیم نسوان ہے۔ اسے اردو دنیا کے گلری مکالے کا حصہ بنانے میں ناول نے بھرپور حصہ لیا۔ ان مباحث کی ضرورتوں میں استعماریت کا براہ راست حصہ ہے۔ مقامی آبادی کو اپنے مقاصد کے تحت تغیر کرنے اور اپنے نظام کا کل پر زہ بنانے کے لیے استعماریوں نے ہندوستان میں اصلاحی منصوبوں پر زور دیا۔ ہندوستانیوں کو جدید خطوط پر استوار کرنے کا بیڑہ اٹھایا گیا۔ جس کے رو عمل میں ہندوستانی اہل قلم نے مختلف تحریکوں میں دیسی باشندے (Indian Subject) کے سامنے اصلاح یا احیا کے مختلف رول ماؤzel پیش کیے۔ انھی میں تعلیم نسوان کے مختلف ماؤzel سامنے آئے جو بدیسی حکمرانوں، استعماری صورت حال اور مقامی سماج کی مختلف ضرورتوں کی بنیاد پر مشکل ہوئے۔ اس مضمون میں ہم ان ضرورتوں کو سامنے لاتے ہوئے تین اردو ناولوں کا جائزہ لیں گے، جس سے شمالی ہند میں عام نسوانی تعلیم کے ابتدائی خدوخال کو سمجھنا ممکن ہو سکے گا۔

یورپ میں ٹل کلاس کا ارتقا کلیسا سے آزادی، مذہبی اجراہ داری پر سوال اٹھانے،

اپنے حقوق کا شعور حاصل کرنے اور علمی دنیا میں تشکیلی رویے کے پھیلاو کی صورت میں ہوا ہے جدیدیت کا نام دیا گیا۔^۲ تاہم شمالی ہندوستان کے متوسط یا اشراف مسلمانوں میں جدیدیت کی لہر نے ان رویوں کی بجائے مذہب کی روایتی اور جدید تعبیروں میں پناہ لی۔ جہاں دیگر کی بجائے دنیاوی زندگی کے مختلف شعبوں کی سمت توجہ منعطف کرنے کے باوصف شمالی ہند کے مسلمان مذہبی طرز احساس کو نظر انداز کرنے پر تیار نہ تھے۔ مذہب ان کے لیے استعماری صورتِ حال میں اپنی شناخت وضع کرنے کا ایک ذریعہ بن گیا تھا۔ یہ بات دیکھنے کی ہے کہ شناخت کی اس بنیاد کو قائم کرنے اور پختہ بنانے میں خود استعماری طرزِ علم کا بنیادی کردار تھا۔^۳

یورپی میں کچھری سے وابستہ مسلم نوکری پیشہ اشرافیہ کے لیے فارسی کی بندش اور انگریزی و اردو کے نفاذ سے ایک نئی صورتِ حال نے جنم لیا۔ جو ایسٹ انڈیا کمپنی کے نئے سیاسی انتظام نے پیدا کی تھی۔ مسلم اشرافیہ سے مراد وہ لوگ تھے جو مغل دربار سے مسلک رہے جنھیں جا گیریں، خلعتیں اور خطابات عطا ہوئے۔ اشراف ہونے کے لیے دوسری، اور لازمی، شرط نسلی شرف تھا۔ جس میں سید، شیخ (اولاد صحابہ)، ترک اور پٹھان شامل تھے۔ یعنی اشراف کے لیے غیر ہندوستانی نسل ہونا ضروری تھا۔^۴ استعماریت نے ہندوستان کے سماج، معاشی ڈھانچے اور علمی وضعیں تبدیل کرنے کے لیے متعدد مذاہب اختیار کیں۔^۵ ان تبدیلیوں سے معاملہ کرنے کے لیے مقامی اشرافیہ نے جدید تعلیم سے قربت اور عامیوں کے لیے مذہبی تعلیم کے اجرا کی حکمتِ عملیاں بیک وقت اختیار کیں۔ گھر سے باہر تبدیل ہوتی دنیا کے ساتھ تعامل کے لیے محض مردوں کی تعلیم کافی نہیں تھی۔ استعمار کاروں سے میل جوں نے ملازمت پیشہ اشرافیہ کو خواتین کی تعلیم و تربیت کی طرف متوجہ کیا۔ ان تبدیلیوں کے ضمن میں مردوں نے دہری پالیسی اختیار کی۔ گھر سے باہر کی دنیا یعنی سماج میں مغربی جدیدیت کو قبول کیا تاہم گھر کے اندر کی دنیا یعنی ثقافت میں روایت کو محفوظ کرنے اور روایتی عناصر کو اگلی نسلوں تک منتقل کرنے کا وظیرہ اپنایا۔^۶ اس لیے سماجی اصلاح کی ہندوستانی مثال یورپی جدیدیت سے مختلف صورت اختیار کرتی ہے۔

ایسے عالم میں اشراف کے ہاں آئندہ نسلوں کی تربیت نو اہمیت حاصل کر گئی اور تعلیم نسوان کی طرف استعمار کاروں نے بھی توجہ دلائی۔^۸ اپنے من چاہے تصورات کو فروغ دینے اور ناپسندیدہ خیالات کی عوامی ترسیل کی روک خام کے لیے استعماریوں نے نگرانی کا نظام وضع کیا اور مختلف انعامی سلسلے متعارف کروائے۔^۹ عام تعلیم کے فروغ کے بنیادی اسباب میں سے ایک اور اس کی وجہ سے مہیز حاصل کرنے والی طباعت کے نتیجے میں تحریر اور سماجی مکالمے کے نئے امکانات بروئے کار آ رہے تھے، تاہم ان پر پلک انٹرکشن جیسے اداروں اور سنسرشپ ایکٹ جیسے تو انہیں سے استعماری گرفت مضبوط کی گئی تھی، نتیجہ ان امکانات سے چند خاص داروں میں ہی کام لیا جا سکتا تھا۔^{۱۰} ان امکانات میں سے چند ایک اردو ناول میں سامنے آئے۔ یہ بات خالی از دلچسپی نہیں کہ اردو کا پہلا ناول استعماری حکومت کی طرف سے انعامی اعلان کے جواب میں لکھا گیا^{۱۱} اور یہیں سے تعلیم و تربیت نسوان کا جدید سلسلہ شروع ہوا۔

مراة العروس (۱۸۶۹ء) میں اصغری بہترین نسوانی رول ماؤل کے طور پر پیش کی گئی ہے اور اس کی خوبیاں اکبری کی خامیوں کے مقابل روشن ہوتی ہیں۔ یہ بات یاد رکھنے کی ہے کہ اس اولین ناول کے دیباچے میں تعلیم نسوان کی اہمیت اور اس کے مفید نتائج کی طرف توجہ دلاتے ہوئے ڈپٹی نزیر احمد نے ملکہ کوٹوریا کی مثال کا ایک سے زائد بار حوالہ دیا ہے۔ اسی کو بنیاد بنا کر خواتین کی مخفی صلاحیتوں اور امکانات کی طرف توجہ دلائی گئی ہے۔^{۱۲} اس پر مستزاد پلک انٹرکشن کے ڈائریکٹر میتھیو کیپمن نے ناول پر اپنی تقریظ میں اس کے تعلیم و تربیت نسوان کی ذیل میں مفید ہونے اور مستقبل میں اس کے مشہور ہونے کی نوید دی ہے۔^{۱۳} البتہ یہ پیش نظر رہے کہ اصغری کا باپ اس کی شادی کے موقع پر نصیحت آمیز خط میں عورتوں کے ناقص العقل ہونے کی بات کرتا ہے۔ اس سے اندازہ ہوتا ہے کہ اردو ناول کا یہ ابتدائی نمونہ سماجی فہم میں آنے والی تبدیلیوں سے ابھرنے والے (Emergent) رجحانات اور ثقافت کے باقی ماندہ (Residual) عناصر^{۱۴} کے درمیان چل رہی کشمکش کی نمائندگی کر رہا تھا۔ اگر ایک طرز فکر عورت کو ناقص العقل کہتا تھا تو دوسرا اس

کی نصف جہان پر پھیلی سلطنت کو چلانے میں مہارت کا معرفہ تھا۔ وکٹوریہ بطور مثالی نمونہ صورۃ الخیال کے دوسرے حصے میں بھی سامنے آتی ہے۔ جس کی مرکزی کردار ولایتی اپنی ہم جویں کو سمجھاتی ہے کہ ملکہ "ماشا اللہ دست قلم پڑھی لکھی، سب علموں میں قادر۔ جب تو یہاں وہاں، دونوں جگہ کی سلطنت کا بوجھ سنبھالے ہوئے ہے۔" ۱۵ اس رول ماؤں کی موجودگی تعلیم نسوان کی طرف کوششوں کے لیے مہیز ثابت ہو رہی تھی۔ تاہم زیر بحث تینوں ناولوں میں عورت کو مرد کا مطیع و دست نگر دکھانے اور اس کے حکم کا پابند رہنے کی تلقین موجود ہے۔ مراد اور صورۃ کے علاوہ اسی دور کے ایک اور ناول فسانہ آزاد (1880) میں بھی مرد کرداروں کی کامیابی کا بنیادی سبب عورت ہی بنتی ہے تاہم اس کا رول ایک خاص دائرے کا پابند رہتا ہے۔ یہ البتہ یاد رکھنے کی بات ہے کہ اس سے قبل عورت کا یوں مرد کی سماجی زندگی میں کردار ادا کرنا اور اس کی معاشری کامیابیوں کا سہارا بننا اردو فلشن میں دکھائی نہیں دیتا۔ اس سے اندازہ لگانا آسان ہے کہ استعماری پراجیکٹ من و عن ہندوستان میں عملی صورت اختیار نہیں کر رہا تھا بلکہ یہ ایسا ملوان منصوبہ تھا جسے استعماری اور دیسی دونوں مکاتب فکر اپنی ضرورتوں کے مطابق تنخیل دے رہے تھے۔ تعلیم نسوان کے بارے استعماری افسران فکر مند تھے اور اس ذیل میں ہونے والی کوششوں کی ترویج میں پیش تھے۔ اس پس منظر سے یہ سمجھنا آسان ہے کہ اشرف کی ذاتی مجبوروں اور استعمار کی ضرورتوں نے تعلیم نسوان کو ایک رجحان بنانے میں مرکزی کردار ادا کیا۔

استعماری حکومت کے فروع نے نئی سماجی اور معاشری صورتِ حال پیدا کی۔ اس میں قدیم ہنر، جنہیں مغل دربار میں قبولیت اور اعتزاف حاصل تھا، ان کی پوچھ گچھ نہ رہی۔ شاعری، زبان دانی اور دیسی فنون کی قدر دانی کرنے والے امرا نہ رہے۔ ایسے عالم میں بدیسیوں کی پسند کے مطابق خود کو ڈھاننا زندہ رہنے کے لیے لازم ہو گیا تھا۔ اس ضمن میں سرکاری تعلیم اور انگریز پسند طرز زندگی کامیابی کے لیے ضروری ہو گئے تھے۔ سماج میں در آنے والی تبدیلی کا مطلب تھا مردوں کی دنیا کا بدل جانا۔ یوں گھر کے اندر کی دنیا کو بھی تبدیلی کے لیے تیار کرنا ضروری تھا۔ دوسری بات یہ کہ لڑکوں کی ابتدائی تربیت گھر میں ہو

رہی تھی۔ یوں باہر کی بدلتی ہوئی دنیا سے اگر زنانہ کی مطابقت نہ ہو تو نو خیز کے لیے اس سے مطابقت قائم کرنے میں مشکل ہو سکتی تھی۔ اس لیے ماں کا تعلیم یافتہ ہونا ضروری قرار پایا۔ فسانہ خورشیدی میں انگریز استانی بھی یہی سمجھاتی ہے

اس میں شک نہیں ہے کہ یہاں کی عورتیں بالکل جاہل ہیں اور اکثر ان پڑھ ہوتی ہیں۔ اس لیے اولاد کی تعلیم اچھی نہیں ہوتی۔ لڑکے ماں سے ایام طفویلیت میں جس قدر ہلے ملے رہتے ہیں اس قدر کسی سے نہیں رہتے اور جو ماں کہ پڑھی کچھی ہوتی ہے وہ پہلے ہی سے ان لوگوں کی طبیعت پڑھنے کھنے کی طرف رجوع اور بنیاد مختتم کرتی ہے۔^{۱۶}

یوں مردوں کی آئندہ نسل کی جدید تربیت کے لیے تعلیم نسوان لازم آئی۔ یہاں یہ بھی غور طلب ہے کہ اس معاملے کی طرف توجہ انگریز استانی دلا رہی ہے۔ دوسری طرف استعماریت کے زیر اثر معاشری نظام کے بدلنے سے پیدا ہونے والی غیر یقینی نے بھی اشراف کو مجبور کیا کہ وہ بدلتے حالات کے مطابق خود کو تیار کریں۔ فسانہ خورشیدی میں نواب بیجوں کی تعلیم و تربیت کے باب میں یہی دلیل دیتا ہے۔ اس کی یوہی اس حق میں نہیں کہ بچی کو تعلیم دی جائے کہ وہ رئیس زادی ہے اس کو ہنر سیکھنے کی کیا ضرورت۔ کام کا ج کے لیے ملازمائیں موجود ہیں۔ اس کے جواب میں نواب مختاریم الدوّله ایک حکایت سناتا ہے جس کا خلاصہ یہ ہے کہ ایک رئیس زادی ناگہانی سیالاب کی وجہ سے خاندان بھر میں اکیلی رہ جاتی ہے اور بے ہنر ہونے کی وجہ سے اسے طرح طرح کے مصائب کا سامنا رہتا ہے۔^{۱۷} پھر استعماری نظام میں ملازمت کے لیے دور دراز مقامات پر بھی ٹھہرنا پڑ سکتا تھا۔ جیسے مرادہ میں اصغری کا والد اور شادی کے بعد اس کا شوہر بھی ملازمت کے سلسلے میں دوسرے شہروں میں مقیم ہوتے ہیں۔ ان حالات میں گھر کا نظم و نقش چلانے کی ذمہ داری بھی عورت پر آ رہتی ہے۔^{۱۸} اصغری کا کردار اسی ضرورت کو پورا کرتا ہے۔

اصغری کی صفات اور طرز عمل پر غور کرنے سے ان توقعات اور مقاصد کو سمجھنا آسان ہو جاتا ہے جن سے اس کردار نے جنم لیا۔ دوسری بات اس کردار کو ناول کے پورے تناظر میں رکھ کر دیکھنا اور اُس دور میں عورت کے بارے موجود تصورات کے سیاق میں اس

کی تفہیم سے کئی نئے زاویے سامنے آ سکتے ہیں۔ اوپر مذکور خط میں اصغری کا والد اسے نصیحت کرتے ہوئے اس مردانہ طرز فکر کے بنیادی خدو خال وضع کرتا ہے جس میں اصغری کی تنقیل ہوئی ہے۔ وہ سمجھاتا ہے کہ حوا کو آدم کی خوشنودی کے لیے پیدا کیا گیا۔ "عورت کا پیدا کرنا صرف مرد کی خوش دلی کے واسطے تھا اور عورت کا فرض ہے مرد کو خوش رکھنا۔" ۲۰ وہ عورتوں پر مردوں کی فضیلت کے دو سبب بیان کرتا ہے، جسمانی طاقت اور عقل۔ وہ عورتوں کی ان ڈینگوں کو بھی ناپسند کرتا ہے جس میں وہ مردوں کو زیریبار رکھنے یا خردوں کے ذریعے مطلع کرنے پر فخر کرتی ہیں۔ اس کی دانست میں بیوی کو شوہر سے محبت کے ساتھ ساتھ اس کا ادب بھی کرنا چاہیے۔ وہ ایسی رسماں کو آڑے ہاتھوں لیتا ہے جن سے مردوں پر عورت کی برتری قائم ہوتی ہو۔ اس کی نصیحت کا مرکز یہ ہے کہ اصغری شوہر کو ہر طرح سے خوش رکھے، اتفاق اور صلح کاری، خانہ داری میں خوشی کے لیے لازمی عناصر کی حیثیت رکھتے ہیں اور شوہر کا دل فرمان برداری سے رام کیا جا سکتا ہے۔ ان نصیحتوں کی مدد سے مطلوب تعلیم و تربیت کے اشارے مل جاتے ہیں۔ بیباں عورت بطور صنف بھی کچھ صفات کا تعین ہوتا ہے۔ اصغری کے کردار میں انھی خوبیوں کی جملک ملتی ہے اس ایک فرق کے ساتھ کہ وہ عقل کی مدد سے گھر بھر کو اپنا گرویدہ بنا لیتی ہے۔ اس میں انتظام و انصرام کی صلاحیت کو تقویت اور دلیل ملکہ و کٹوریا کے کردار سے ملتی ہے۔ اس طرح ناص العقل ہونے کے باوجود اس کی تدبیر اور حسنِ انتظام کی خوبیاں ان مل نہیں لگتیں۔ تاہم یہ سمجھنا چاہیے کہ اصغری کی تمام خوبیوں کا مرکز اس کے شوہر کی ذات اور اس کا گھرانہ ہے۔ وہ گھر میں ایک مدرسہ کھولتی ہے، جس کی تقریب کچھ اس طرح بنتی ہے کہ براوری کی ایک پھوٹریں زادی حسن آ را کو اصغری کی سلیقہ شعاراتی کا شہر سن کر اس کے پاس تربیت کے لیے بٹھایا جاتا ہے۔ اصغری اس ایک شاگردہ کے ساتھ اپنی نند محمودہ کو بھی تربیت دیتی ہے جس کی خبر پاکر محلے سے اور لوگ بھی اپنی پچیاں بیہاں چھوڑ جاتے ہیں۔ اصغری تربیت کے شوق میں آنے والی ہر طالبہ کو اپنے مکتب میں جگہ نہیں دیتی۔ وہ شاگدوں کے انتخاب میں نسلی شرف کو معیار بناتی ہے۔ "حسن آ را کے بیٹھتے ہی محلے کا محلہ ٹوٹ پڑا۔ جس کو

دیکھو اپنی لڑکی کو لے چلا آتا ہے لیکن اصغری نے شریف زادیوں کو چین لیا اور باپیوں کو حکمت سے ٹال دیا۔" ۲۱

اصغری کے اس عمل اور بچیوں کی تعلیم گھر پر دینے سے کم ازکم ایک بات صاف ہو جاتی ہے۔ تعلیم و تربیت کا یہ منصوبہ اپنے اندر طبقاتی امتیاز رکھتا تھا۔ پھر اصغری کے مکتب میں جو تعلیم و تربیت دی جاتی ہے وہ اشراف زادیوں کو گھر میں درپیش مکانہ مسائل اور صورتِ احوال کے لیے تیار کرنے کا مقصد لیے ہوئے ہے۔ قرآن، ابتدائی حساب، لکھنا، پکانا، ریندھنا اور سینا پرونا یہ وہ نصاب ہے جس کی اصغری کے گھر پر تعلیم ہوتی ہے۔ ان قابلیتوں سے اندازہ لگایا جا سکتا ہے کہ یہ نصاب گھر کی چار دیواری کے اندر خانگی زندگی کو زیادہ با سہولت اور کامیاب بنانے کے لیے ترتیب دیا گیا ہے اور اس سے عورتوں کے روں کا تعین بھی ہو رہا ہے۔

استعماریت کے زیر اثر پروان چڑھنے والا یہ تعلیمی منصوبہ ہندوستانی تہذیب کے زبانی پن (Orality) سے خواندگی (Literacy) کی طرف سفر کے حوالے سے بھی اہم ہے۔ ہندوستانی تہذیب زبانی روایت سے تعلق رکھتی تھی اور اس میں آمیخت ہونے والی مسلم روایت میں بھی کتاب کی بنیادی اہمیت کے باوصف زبانی پن کا کردار مسلسل ہے۔ خود قرآن کو کتابی صورت بھی زبانی روایتوں سے سند لے کر دی گئی۔ زبانی روایت میں راوی کی حیثیت اساسی ہوتی ہے۔ اس کا استناد اس کی سماجی حیثیت، کردار اور تجربے سے قائم ہوتا ہے۔ دوسری بات زبانی روایت میں رواج بھی بطور سند استعمال ہوتا ہے۔ انسیوں صدی کی تبدیلیوں نے اس روایت کے استناد پر سوال اٹھانے کے لیے جو استدلال استعمال کیا وہ منطق سے زیادہ حکم حیثیت کو استعمال کرتا ہے۔ زبانی پن میں راوی یا رواج کو جو استناد حاصل تھا، وہ مقام اب مطبوعہ کتاب اور رسی تعلیم یافتہ کو حاصل ہوا۔ جس طرح رواج کسی رسم یا طور کے مستند ہونے کی علامت نہیں اسی طرح کوئی مطبوعہ کتاب یا کسی رسی تعلیم کے ذریعے حاصل کرده ڈگری بھی علم کا معیار نہیں ہو سکتی۔ لیکن اگر ناول نگاروں کے زاویہ نظر اور کرداروں کی پیش کش پر نظر رکھی جائے تو کچھ ایسی ہی صورت برآمد ہوتی ہے۔ مثلاً

صورۃِ انجیال کی دوسری جلد ہیۃ المقال (1881) میں ایک بزرگ خاتون جب سہاگن کو سفید لباس پہننے پر منع کرتے ہوئے اس بدشگونی قرار دیتی ہے تو ہمت نای ایک نوجوان خاتون جواباً کہتی ہے : "میں تو ہرگز اس بدشگونی کو نہیں سمجھتی، نہ آج تک کسی کتاب میں دیکھا، نہ کسی پڑھے کچھ سے سننا۔" اس جواب پر دوسری بڑی بی جزبز ہوتے ہوئے کہتی ہیں : "یہ آج کل کی جان ہارو، ناگ برابر کی لڑکیاں کسی کو خاطر میں لا تیاں ہیں؟ ہر بات میں کتاب، ہر سٹے یہ جواب کہ پڑھے لکھوں سے نہیں سننا۔" ۲۲ بزرگ خاتون کے لیے بدشگونی تصورِ کائنات کا ایک اہم جزو ہے اور نوجوان عورت کے لیے کسی رسم یا رواج کی سند کتاب یا تعلیم یا نتے سے ملے گی۔ جو مقام رواج کو حاصل تھا، اب وہی حیثیت کتاب اور خواندہ لے رہے ہیں۔

فسانہ خورشیدی میں بھی تعلیم نسوان کے ضمن میں دیکھی اور استعاری تصورات کے تناو اور مفاهیم کو دیکھا جا سکتا ہے۔ پہلے دو کی طرح یہ ناول بھی عورت کو گھر کی چار دیواری میں تعلیم دینے کا قائل ہے۔ اس میں البتہ یہ نئی ایج ہے کہ استانی ایک انگریز خاتون ہے۔ خورشیدی کی تعلیم و تربیت کے معاملے میں اس کی ماں اور باپ کے خیالات مختلف ہیں۔ ماں گھر میں کسی انگریز خاتون کو دیکھنا نہیں چاہتی، کجا یہ کہ وہ خورشیدی کی تربیت کرے، تاہم باپ بضند ہے اور اس کے لیے وہ مختلف دلائل بھی فراہم کرتا ہے۔ وہ سمجھاتا ہے کہ مس تھامسن اشراف میں سے ہے۔ یہ دلیل بذاتہ ہندوستانی تہذیبی قدر کا پتہ دیتی ہے۔ نواب اور اس کی بیوی انسانوں کو ان کی برادری یا ذات کی نیاد پر دیکھتے ہیں۔ باپ کے لیے استانی کا انگریز ہونا اگر علم و فضیلت کا معیار ہے تو وہیں اسے یہ بھی اطمینان ہے کہ گھر میں آنے والی خاتون اشراف میں سے ہے۔ بیہاں یہ اہم نکتہ برآمد ہو رہا ہے کہ کسی بھی خارجی مظہر کی تفہیم کوئی تہذیب اپنے پیانوں، یعنی تصورِ کائنات کے اندر کرتی ہے۔ تھامسن کے علم و فضل کے ضمن میں جو خوبی درج ہے، خود اس کا تعلق بھی ہندوستانی سماجی اقدار سے ہی ہے۔ مس کو "اٹھارہ" زبانوں میں دستگاہ حاصل ہے۔ وہ یورپی اور مشرقی زبانوں کی ایک بڑی تعداد پر دسترس رکھتی ہے۔ اس کی مہارت کا یہ عالم

ہے کہ بقول نواب بڑے ملا اس کی عربی و فارسی دانی کا لوہا مانتے ہیں۔ خورشیدی کی تربیت کے لیے استانی کا انتخاب کرتے ہوئے نواب کے ذہن میں دو معیارات ہیں، نسلی شرافت اور زبانوں کا علم۔ ہندوستان جیسے کثیر لسانی ملک میں، روایت کے زبانی پن اور مغل دوبار اور دیگر ہندوستانی درباروں میں مختلف سرکاری زبانیں ہونے کے سبب، مادری زبان کے علاوہ دیگر زبانوں سے واقفیت ملازمت کے حصول کا ایک بنیادی ذریعہ تھی۔ ابن ال وقت کا مرکزی کردار دہلی کالج میں صرف اپنی زبان تکمیلی بنانے کے لیے داخلہ لیتا ہے،^{۲۳} مجلس النسا کے سید امجد علی کو زبان سے واقفیت کی بنیاد پر ترک دربار میں ملازمت مل جاتی ہے۔^{۲۴} زبانی پن کے حوالے سے دیکھیں تو تمام علم زبان میں ہی بند ہوتا ہے۔ اس لیے علم کی کنجی زبان سکھنے میں مضر ہے۔ دوسری بات خاتون کے لیے ایک دو زبانوں کی قرات کا ہنس سکھ لینا یہاں کافی خیال کیا گیا ہے اور اسے لکھنے کی تربیت دی جا رہی ہے۔ اسے اگر گھر سے باہر تعلیم کے لیے نہیں بھیجا جا سکتا تو ملازمت کا سوال کہاں پیدا ہو سکتا ہے۔ اس لیے یہ صلاحیتیں گھر کی چار دیواری میں حساب کتاب کی ضرورت اور اگر شوہر یا باپ ملازمت کے سلسلے میں کسی دور دراز مقام پر ہو تو اس سے خط کتابت ممکن ہو سکے۔

فہرستہ خورشیدی میں تعلیم کے علاوہ ایک اور ہنس ایسا سامنے آتا ہے جس کا استعاریت کے ساتھ تعلق ناول میں پوری تصریح کے ساتھ پیش کیا گیا ہے۔ تھامن، خورشیدی اور اس کی چچا زاد مشتری کی تعلیم میں ان کی وجہ پیش کو خاص اہمیت دیتی ہے جس کے سبب دونوں کا جی پڑھائی میں خوب لگتا ہے۔ وہ انھیں ڈرائیگ کے متعلق بتاتی ہے تو خورشیدی اسے سکھنے کا اشتیاق ظاہر کرتی ہے۔ تھامن کی تربیت اور خورشیدی کے شوق کی بدولت چند ہفتوں میں اس کو ڈرائیگ کی خوب مشق ہو جاتی ہے، جو بعد ازاں ایک ہنس کا روپ دھار لیتی ہے۔ تھامن اس کی بنائی تصویر کو ایک سرکاری نمائش میں بھیجننا چاہتی ہے۔ یہاں بھی اشراف روایات اور جدید طرز زندگی میں کشمکش سامنے آتی ہے۔ ایک ایسا سماجی ماحول جس میں زنانہ مردانہ الگ ہو اور عورت کی آواز بھی غیر محروم کے کانوں میں پڑنے کی ممانعت ہو وہاں خورشیدی کی ڈرائیگ کو شہر بھر کے سامنے نمائش کے لیے پیش کرنا آسان نہیں، جبکہ

اس کا باپ شہر بھر کی مشہور شخصیت ہے۔ یہاں بھی ماں انکاری ہے تاہم تھامن کے سمجھانے سے نواب تیار ہو جاتا ہے اور خود بھی نمائش میں جاتا ہے۔ ظاہر ہے بہترین تصویر کا انعام خور شیدی کی بنائی ڈرائیگ کو ملتا ہے جس کا اعلان "گورز جزل بہادر ایڈیگانگ" کرتا ہے۔ اس کی صدارتی تقریر کے بعض حصے ہندوستان میں تعلیمِ نسوان اور استعماریت کے تعلق کی تفہیم میں معاونت کرتے ہیں۔ وہ حیرت اور مسرت سے اعلان کرتا ہے کہ سب سے عمدہ نقشہ ایک ہندوستانی لڑکی کے ہاتھ کا بنا ہوا ہے۔ ۔۔۔ اس لڑکی نے یہ بات ثابت کر دی کہ ہندوستان کی لڑکیاں بھی عقل و دانش میں انگلستان کی لڑکیوں سے کسی طرح کم نہیں۔ (خوشی) اگر ایسی ہی تعلیم جیسی اس لڑکی کی ہوئی ہے، ہندوستان کی کل لڑکیوں کی ہوتی تو پھر کوئی ان لوگوں پر ہنس نہ سکے اور خطاب جاہل ان پڑھ اور بد عقل کا نہ دے ۔۔۔ یہ لڑکی جس نے آج یہاں اپنا نام یوں روشن کیا محض جاہل اور گمنام رہتی اگر ہمارے لائق اور معزز دوست نواب مختشم الدولہ بہادر سی ایس آئی اس رشتہ تھسب کو نہ توڑتے اور اپنی بیٹی کی تعلیم اس عنوان شاثتہ سے نہ کرتے۔ ۲۵

یہاں دو باتیں قابل غور ہیں۔ علم اور عقل کا تعین کرنے میں ہندوستانی آزاد نہیں رہے۔ یہ زمام اب انگریزوں کے ہاتھ ہے۔ وہی یہ طے کر رہے ہیں کہ علم کیا ہے۔ دوسری بات ان کی مقتدر حیثیت انھیں یہ موقع فراہم کر رہی ہے۔ نتیجہ اب وہی سرگرمیاں لائق تحسین ہیں جن کو وہ خوب قرار دے رہے ہیں۔ وہ کام جو انگلستانی لڑکیاں کرتی ہیں وہی اگر ہندوستانی کریں تو وہ بھی تعلیم یافتہ اور عاقل کھلائیں۔ اور ایسا نہ کرنے کی صورت لوگ نام دھرتے ہیں۔ ان ناولوں میں بعض مقامات پر انگریزی قانون اور جغرافیہ کا علم بھی بذریعہ قصہ دینے کی کوشش کی گئی ہے۔ یہاں بھی یہ بات قابل توجہ ہے کہ جغرافیہ کا تعین کرنے میں ایک حد تک ہی ہندوستانی باشندے کو آزادی ہے۔ ناولوں کے کردار مسلمان ہیں اس لیے وہ لندن یا برطانیہ کے ساتھ ساتھ کہ اور "عربستان" کا ذکر بھی کرتے ہیں۔ یہ دیکھنے کی ضرورت ہے کہ آج بھی ہمارا جغرافیہ کا تصور اور تصویر آزاد نہیں ہے۔ پہلے برطانیہ کے توسط سے یورپ ہمارے ہنگامی جغرافیہ کا حصہ بنا آج کل امریکہ اور

اس کے حليف و حريف ہماري تحریروں اور الیڪٹر انک میڈیا پر نظر آتے ہیں۔ یوں جغرافیہ ایک حد تک آج بھی کسی دوسرے کا پابند ہے اور ہم اجتماعی سطح پر اسے آزادانہ دیکھنے کا مقام حاصل نہیں کر پائے۔

اگر ناولوں میں تعلیم کی ضرورت کے بارے پیش کیے گئے خیالات اور غیر رسمی نصاب پر نظر کریں تو ایک نکتہ واضح ہوتا ہے کہ یہاں تعلیم، علم کی تحقیق، جاننے کے ذوق اور دریافت کے شوق کی پیداوار نہیں ہے۔ یہ چند ضرورتوں کو پورا کر رہی ہے سو اس میں افادی نقطہ نظر (Utilitarian) غالب ہے۔ یہ چند ہنرمند یوں کو سکھانے کے گرد گردش کرتی ہے۔ اس کا مقصد انسان کے ذوق جتنوں کو جلا بخشا یا شوق تحقیق کی آبیاری کرنا نہیں ہے۔ اس لیے یہ تعلیم ایک محدود دائرہ کار کی حامل ہے۔

تینوں ناولوں میں یہ قدر مشترک ہے کہ تعلیم گھر پر ہو رہی ہے۔ تصویر اگر نمائش میں جاتی بھی ہے تو مصورہ گھر پر ہی رکتی ہے اس کا باپ البتہ وہاں موجود رہتا ہے اور لائق تحسین گردانا جاتا ہے۔ یہاں عورت کا ایک نیا روپ سامنے آ رہا ہے جس میں وہ گھر ساز اور تربیت کار ہے۔ اسے ایسے ہر سکھائے جا رہے ہیں جن سے گھرداری میں حسن سلیقه در آئے اور استعاری صورتِ حال سے پیدا ہونے والی ضرورتیں بھی پوری ہوں۔ یہ بات صاف ہے کہ تعلیم نسوں، مردانہ ضرورتوں کے تابع تھی اور بڑی حد تک آج بھی ہے۔

حوالہ جات

اے۔ ایلوں ٹافر، تیسری بھر، مترجمہ ارشد رازی (لاہور: شعل بکس، ۲۰۰۵ء)

2. Margrit Pernau, "Middle Class and Secularization : The Muslims of Delhi in the Nineteenth Century" In Middle Class Values in India and Western Europe, edited by Helmut Reifeld & Imtiaz Ahmad, 21-41 (New Delhi :Social Science Press, 2001)
 3. Francis Robinson, "Religious Change and Self in Muslim South Asia Since 1860" In Islam in History and Politics : Perspectives from South Asia , edited by Asim Roy, 21-36 (New Delhi : Oxford University Press, 2006)
 4. Bernard S. Cohn, Colonialism and Its Forms of Knowledge (New Jersey: Princeton University Press,1996)
 5. Cf Imtiaz Ahmad, Caste and Social Stratification Among Muslims in India (New Delhi :Manohar, 1978) and Margrit Pernau, "Middle Class and Secularization : The Muslims of Delhi in the Nineteenth Century"
- جعفر نجم، ”انیسویں صدی کی اردو دنیا اور استعاری حکمتِ عملیاں“، اوریشل کانچ میزین 86، ۶۔
6. شارہ 4 (2011) : 89-126.
 7. Partha Chatterjee, The Nation and Its Fragments :Colonial and Postcolonial Histories (Princeton, NJ. : Prnceton University Press, 1993)
 8. C. M. Naim, "Prize Winning Adab :A study of Five Urdu Books Written in Response to the Allahabad Government Gazette Notification" In Moral Conduct and Authority : The Place of Adab in South Asian Islam, Edited by Barbara Dely Metcalf, 290-320 (Berkeley : California University Press, 1984)
 9. Cf Robert Darnton, "Literary Surveillance in the British Raj" Book History , No. 4(2001) :133-176.; Robert Darnton, "Book Production in British India, 1850-1900" Book History , No.5 (2002) : 239-262.
- جعفر نجم، ”اردو ناول کا آغاز اور استعاری گھرناک“، الماس، شارہ 13، (2011-12) : 508-31
10. 11. C. M. Naim, "Prize Winning Adab :A study of Five Urdu

Books Written in Response to the Allahabad Government Gazette Notification"

- ۱۲۔ نذیر احمد، مرأة العروں (دبلیو: صدقی پریس، ۱۹۱۴)
- ۱۳۔ میتھیو کیپمن، "تقریط" مشمولہ مرأة العروں، از نذیر احمد (دبلیو: صدقی پریس، ۱۹۱۴)، -5-3
- 14. Williams, Raymond 1998 "Analysis of Culture....." In Cultural Theory and Popular Culture :A Reader, by John Storey, 48-56 Athens :University of Georgia Press.....
- ۱۵۔ سید علی محمد شاد، سیفۃ النصال (پنڈ: مطبع صحیح صادق، ۱۸۸۱)، ۱۲۔
- ۱۶۔ سیدفضل الدین احمد، فساتین خورشیدی (پنڈ: مطبع سیدی، س ن)، ۴۵۔
- ۱۷۔ (الیضا، ۵۶-۷۳)۔
- 18. Aamer Hussain, "Forcing Silence to Speak :Muhammad Begum, Mir'atu 'l-'Arus and Urdu Novel" Annual of Urdu Studies, No. 11(1996) : 71-86.
- ۲۰۔ نذیر احمد، مرأة العروں، ۸۶۔
- ۲۱۔ (الیضا، ۱۵۵)۔
- ۲۲۔ شاد، سیفۃ النصال، ۲۲۔
- ۲۳۔ نذیر احمد، ابن الوقت، مرتبہ سید سبط حسن (لاہور: مجلس ترقی ادب، ۱۹۹۵)
- ۲۴۔ الطاف حسین حالی، مجلس النساء، دوسرا حصہ (لاہور: مکتبہ سرکاری، ۱۸۸۳ء)
- ۲۵۔ سیدفضل الدین احمد، فساتین خورشیدی، ۷۴-۷۵